



MALTA

**QORTI TAL-MAGISTRATI
(GHAWDEX)
(GURISDIZZJONI SUPERJURI)
(SEZZJONI GENERALI)
MAGISTRAT DR.
PAUL COPPINI**

Seduta tat-13 ta' Gunju, 2014

Citazzjoni Numru. 49/1994/1

William Portelli

vs

Peter Paul Portelli

Il-Qorti,

Rat iċ-Ċitazzjoni li permezz tagħha l-attur, wara li ppremetta :

Illi l-attur huwa proprjetarju tal-art imsejha "Ta' Majsja" sive "tal-Hanak" fil-limiti tan-Nadur Għawdex tal-kejl superficjali ta' cirka elf mija u tletin meru kwadru (1130m²) u konfinanti mil-Lvant ma' entrata. Tramnuntana ma' beni tal-konvenut Peter Paul Portelli kif ukoll mill-Punent, akkwista mill-attur permessi pemezz tal-kuntratt fl-atti tan-Nutar Dottor Michael Refalo tas-17 ta' Ġunju 1987;

Illi għalkemm il-konfii ta' bejn din l-art u dik tal-konvenut kfi ġia' ġew stabbiliti sa mil-qedem, reċentement u precizament fis-27 ta' Settembru 1993 il-konvenut qabad u bena ħajt divizorju spustat għal fuq il-proprejta' tal-attur madwar tlett pulzieri (3") matul l-għalqa kollha;

Illi għalkemm ġie bonarjament interpellat mill-attur sabiex jerga' jpoġġi l-ħajt divizorju għal fuq il-linja medjana, il-konvenut baqa' inadempjenti.

Talab lill-konvenut jgħid għaliex m'għandiex din il-Qorti:

1. Tordna r-rivendikazzjoni favur l-attur tal-parti mill-art fuq imsemmija usurpata u meħuda mill-konvenut;
2. Tistabbilixxi mill-ġdid il-konfini veri u reali tal-proprjeta' tal-attur fuq imsemmija fin-naħa jew naħat li tikkonfina mal-proprjeta' tal-konvenutl;
3. Tordna lill-konvenut jaqla' l-ħajt divizorju u jerga' jpoġġih fuq il-linja divizorja stabbilita skond it-talba preċedenti;
4. Fin-nuqqas tordna lill-istess konvneut jagħmel huwa stess a spejjeż tal-attur ix-xogħolijiet meħtieġa sabiex il-ħajt divizorju mibni mill-konvenut, jinqala' u jerga' jitpoġġa fuq il-linja divizorja;

Bl-ispejjeż u bl-ingunzjoni tal-konvenut għas-subizzjoni.

Rat id-Dikjarazzjoni tal-fatti ta' l-attur, konfermata bil-ġurament tiegħu.

Rat in-Nota ta' l-Eċċezzjonijiet tal-konvenut li permezz tagħha eċċepixxa :

1. Illi t-talbiet attriċi huma totalment infondati fid-dritt u fil-fatt u għandhom jiġu miċhuda bl-ispejjeż kontra l-istess attur u dan għaliex fl-ewwel lok mhux veru illi l-esponenti bena xi ħajt diviżorju bejn il-proprjeta' tiegħu u dik tal-attur tul l-għalqa kollha kif jallega l-attur; fit-tieni lok mhux veru illi b'xi ħajt simili l-esponenti uzurpa xi parti żgħira kemm hi żgħira mill-proprjeta' tal-attur;
2. Illi fit-tielet lok, u mingħajr preġudizzju għas-suepost, l-entita' żgħira tal-art allegatament okkupata mill-konvenut bil-bini tal-ħajt ma tiġġustifikax r-rivendikazzjoni ta' din il-parti tal-art favur l-attur iżda jekk verament tinsab xi parti simili, (ħaġa li l-esponenti jsostni illi ma jistax ikun), għandhom jiġu applikati id-disposizzjonijiet tal-artikolu 571 tal-Kodiċi Ċivili, aktar u aktar meta l-art de quo hija waħda purament agrikola u mhux fabbrikabbli;
3. Salvi eċċezzjonijiet ulterjuri fid-dritt u fil-fatt.

Rat id-Dikjarazzjoni tal-fatti tal-konvenut maħlufa minnu.

Rat id-digriet tagħha tal-10 ta' Ġunju 1994 fejn innominat lill-A.I.C. Guido Vella bħala perit tekniku f'din il-kawża.

Rat id-digriet tagħha tat-8 ta' Jannar 2002 fejn innominat lill-Avukat Dottor Joseph Grech bħala perit legali biex jassisti lill-parit tekniku.

Rat ir-relazzjoni tal-periti ġudizzjarji li tinsab a fol. 156 - 168 tal-proċess, li ġiet minnhom ippresentata fis-16 ta' Ġunju 2010 u konfermata fis-26 ta' April 2011 mill-perit tekniku, u waqt l-eskussjoni tat-18 ta' Mejju 2011 mill-perit legali.

Rat id-digriet tagħha tas-17 ta' April 2012 fejn, wara talba tal-attur għall-hatra ta' periti addizzjonali, innominat lill-Avukat Dottor Kevin Monpalao bħala perit legali, u lill-A.I.C. Valerio Schembri u lil Vincent Ciliberti bħala periti tekniċi.

Rat ir-relazzjoni tal-periti addizzjonali ppresentata fit-13 ta' Gunju 2013 u maħlufa fil-31 ta' Ottubru 2013 mill-perit legali, u fis-7 ta' Mejju 2014 mill-periti tekniċi.

Rat in-Noti tal-Osservazzjonijiet rispettivi tal-kontendenti.

Rat id-digriet tagħha tad-19 ta' Mejju 2013 fejn halliet il-kawża għal-lum għas-sentenza.

Rat l-atti l-oħra kollha tal-kawża, inklużi d-dokumenti u verbali tax-xhieda mismugħa.

Ikkunsidrat:

Din hija kawża rivendikatorja fejn l-attur qed jitlob, fost hwejjeġ oħra, dikjarazzjoni li għandu drittijiet ta' proprjeta' fuq biċċa art allegatament uzurpata mill-konvenut, meta dan bena ħajt fil-ġenb ta' ġiebjja li għandu fil-għalqa tiegħu, b'tali mod li sposta l-linja diviżorja bejn l-għelieqi rispettivi b'xi tliet (3) pulzieri.¹

Dwar din l-azzjoni il-**Pacifici Mazzoni** jfisser illi:

¹ Ara r-ritratt esebit a fol. 8 tal-process, li fih jidher l-attur, b'ħajt tas-sejjieh għoli fuq naha u l-ġiebjja tal-konvenut fuq in-naha l-oħra

*“La proprietà... e' un diritto assoluto. Ma tale non sarebbe dove la legge non proteggesse le facoltà ad essa inerenti, e non fornisse al proprietario il mezzo di far rispettare il suo diritto quando altri in tutto o in parte lo disconosca. Quindi il proprietario può rivendicare la propria cosa da qualunque possessore o detentore, e questo diritto esercitato in giudizio, prende il nome di azione rivendicatoria....L'azione rivendicatoria e un azione reale con cui il proprietario di una cosa domanda contro il possessore o il detentore della medesima, il riconoscimento del suo diritto di proprietà e in conseguenza la restituzione della cosa stessa con ogni sua accessione.... Nel giudizio di rivendicazione l'attore deve provare la sua proprietà, che e' il fondamento della sua azione. Ne' può pretendere invece di provare che il diritto di proprietà manchi all'avversario. Dove non riesca l'attore a provare la sua proprietà, il reo convenuto resta assoluto pei noti principii: **actore non probante, reus absolvitur; in pari causa, melior est conditio possidentis**....La prova dev'esser piena: appunto perche' il diritto, che ne forma l'oggetto, e' il fondamento dell'azione. Questa prova risulta in maniera irrefragabile dalla usucapione, che siasi compiuta a profitto dell'attore o di uno dei suoi autori. In difetto di usucapione la prova della proprietà non può risultar piena che da un titolo traslativo di essa, congiunto alla giustificazione del diritto dell'autore immediato, e dei suoi predecessori; risalendo sino a quello di uno di essi, per quanto remoto, che l'avesse acquistata mediante l'usucapione. Ma colla comune dei dottori si osserva da Aubry e Rau, che una prova così rigorosa difficilmente si concilia con le esigenze della pratica; tanto che fu detta **probatio diabolica**. Sembra quindi che per equità non possa pretendersi dall'attore, se non la prova di un diritto migliore o più fondato di quello del reo convenuto. Da questo principio, che' pure sussidiato dalla presunzione della proprietà annessa al possesso, derivano le tre seguenti regole:*

1. Quando l'attore produce un titolo traslativo di proprietà, consentito a suo favore, e il reo convenuto non ne produce alcuno, deve ritenersi che quegli abbia provato sufficientemente il suo diritto di proprietà, purché il suo titolo sia anteriore al possesso del reo convenuto....

2. Quando si' l'attore che il reo convenuto producono titoli traslativi di proprietà, e questi emanino dalla stessa persona, la preferenza e' regolata dall'anteriorità della trascrizione, o, secondo casi, dei titoli stessi.....

3. Allorché l'attore non produce alcun titolo a sostegno della sua dimanda, e si limita ad invocare o atti antichi di possesso, presunzioni tratte dallo stato de' luoghi, o altre circostanze, deve distinguersi, se il reo convenuto abbia avuto o non un possesso esclusivo e ben determinato;....

Del resto la prova della proprietà può farsi dal rivendicante anche col mezzo di presunzione e congetture; segnatamente dove trattasi di rivendicare un dominio antico.

Ma, in generale, un'azione rivendicatoria non può sorreggersi sul solo appoggio di risultanze attinte dalle mappe o campioni catastali."²

Fl-applikazzjoni ta' dawn il-principji dottrinali, nsibu l-qrati tagħna jispjegaw illi:

".... L-attur fl-azzjoni rivendikatorja jrid jipprova d-dominju,ossija l-proprjeta' fih, tal-ħaġa li jrid jirrivendika. Mhux biżżejjed li hu talvolta jipprova li l-ħaġa mhix tal-konvenut, imma jeħtieġ li juri pożittivament li hi tiegħu nnifsu – '**melior est conditio possidentis**'. Ġie dejjem ritenut mill-Qrati Tagħna, fuq l-istregwa tal-principji ammessi universalment mid-dottrina u l-ġurisprudenza, bażata fuq liġijiet bħal tagħna, illi dik il-prova li hi eżatta mir-rivendikant hemm bżonn li tkun kompleta u konkluziva, b'mod li, kif ntqal fis-sentenza 'Fenech vs. Debono (P.A. 14 ta' Marzu 1935,Kollez.Vol.XXIX.II.488). 'kwalunkwe dubbju, anki l-iċken, għandu jmur favur il-**pussessur konvenut**'. Kompla f'dik is-sentenza jingħad illi 'anki jekk il-Qorti ma tkunx affattu sodisfatta mid-dritt tal-konvenut, hi għandha tilliberah jekk ir-rivendikant ma jagħtix prova tad-dominju tiegħu li tkun eżenti mill-anqas dubbju (ara wkoll fl-istess sens Kollez.XXXII.I.282; XXXIII.II.266; XXXV.I.518; XXXVII.I.105;'"³

Hekk ukoll ingħad illi:

² Istituzioni di Diritto Civile Italiano 3za ed. 1884;vol.III.# 131-134, p.207et seq.

³ Appell Civili:Giuseppe Buhagiar v.Giuzepi Borg:17.11.1958;Kollez.vol.XLII.pt.I.p.575

“ Rekwiziti għall-eżerċizzju ta' l-azzjoni rivendikatorja huma li l-attur jipprova d-dominju tal-ħaġa akkwistata legittimament u li l-konvenut ikun qed jippossediha.

*Ir-regolament tal-provi f'din l-azzjoni jiddependi mill-atteggjament difenzjonali prexelt mill-konvenut; in quanto jekk hu jeċċepixxi li hu għandu titolu fuq il-ħaġa rivendikata aktar mill-attur, il-piż tal-prova jaqa' fuqu u jekk ma jilħaqx din il-prova jissokombi fl-eċċezzjoni tiegħu; jekk għall-kuntrarju huwa jittrincjarja ruħu wara l-barriera ta' pussess, jinkombi lill-attur li jipprova d-dominju tiegħu u huwa anke jekk ma jipprovax it-titolu tal-pussess, iżda jiddemonstra l-mankanza ta' titolu ta' l-attur, għandu jissuċċedi fl-eċċezzjoni tiegħu”.*⁴

A bażi tal-prinċipji stabiliti hawn fuq, sew fid-dottrina kif ukoll fil-ġurisprudenza, għaladarba l-konvenut mhuwiex jeċċepixxi titolu ta' proprjeta', l-oneru tal-prova jaqa' fl-ewwel lok fuq l-attur li jrid jipprova inekwivokament it-titolu tiegħu.

In sostenn tal-pretensjoni tiegħu l-attur jistrieħ fuq kuntratt li permezz tiegħu huwa xtara “*bicċa raba' imsejha 'Ta'Majza' sive 'ta' Hanak', limiti Nadur, Gozo, tal-kejl ta' ċirca elf mija u tletin metri kwadri u konfinanti mill-lvant ma' entrata, mit-tramuntana ma' beni ta' Peter Portelli kif ukoll mill-punent...*”.⁵ Ipproduċa wkoll lil huh Paul Portelli,⁶ lill-oġġett Rita Portelli,⁷ biex jikkonfermaw li Peter Paul Portelli kellu art tmiss ma' dik tiegħu, u li dan tal-aħħar kien bena ħajt fuq il-ġieba, b'tali mod li nvada l-art tal-attur.

Ma' l-ewwel daqqa' t'għajn, id-deskrizzjoni tal-art tal-attur mogħtija fuq dan il-kuntratt, timmilta kontra t-teżi tiegħu, u dan għaliex wieħed mill-irjihat huwa mogħti bhala entrata. Issa, kif jidher mir-ritratt esebit

⁴ Giuseppe Abela vs John Zammit:P.A.16.5.1963

⁵ Ara kopja ta' dan il-kuntratt, esebita bhala Dok.A flimkien mac-citazzjoni, a fol. 6 – 7 tal-process

⁶ Ara affidavit tiegħu a fol. 50

⁷ Ara affidavit tagħha a fol. 56

mill-attur,⁸ il-ġiebjja tal-konvenut tmiss proprju ma' dak li x'aktarx huwa passagġ li jifred l-ġhalqa tal-attur, li qegħda f'livell iżjed għoli minn dan il-passagġ, mill-ġiebjja tal-konvenut. Il-kompitu tal-periti nominati kien għalhekk biex jistabilixxu jekk dak li jidher li huwa passagġ, kienx l-“entrata” msemmija fil-kuntratt, inkella kienx qiegħed x'imkien ieħor fejn allura kien jiffirma parti ntegrali mill-proprjeta' tal-attur.

L-ewwel perizja kienet inkonklussiva għall-aħħar, u la giet stabilita l-estensjoni tal-art tal-attur, u wisq inqas jekk il-ħajt tal-ġiebjja kienx invada xi parti minnha.⁹

Il-perizja perizjuri, wara li saru l-iskavazzjonijiet neċessarji, stabiliet illi l-ħajt il-ġdid tal-ġiebjja li dwaru qed jilmenta l-attur, kien tassew ħareġ 'l barra iżjed mill-pedamenti oriġinali tal-ħajt ta' l-qugh tal-istess ġiebjja fuq in-naħa fejn dan imiss ma' dak li jidher huwa passagġ, imma billi ma kienx possibbli għalihom li jiddeterminaw l-estensjoni tal-art tal-attur, u jekk din kienitx tinkludi dan il-passagġ, minhabba nuqqas ta' provi, it-talbiet tiegħu ma setgħux jiġu milqugħa.¹⁰

L-attur jikkontendi fin-Nota tal-Osservazzjonijiet tiegħu li l-periti addizzjonali, u partikolarment il-perit legali, kemm il-darba ma ġie ippruvat id-dominju tal-attur, messu eżamina wkoll jekk it-talbiet tiegħu setgħux jintlaqgħu a baži tal-*actio publiciana*.

Huwa minnu illi jidher li f'xi każijiet remoti din l-azzjoni giet dikjarata ammissibbli fis-sistema ġuridika tagħna, għalkemm teżisti kontroversja fid-dottrina f'dan ir-rigward.¹¹ Infatti ntqal illi:

⁸ A fol.8

⁹ Ara konkluzjonijiet a fol. 166 - 168

¹⁰ Ara konkluzjonijiet a fol. 294

¹¹ ara L.Borsari: Commentario del Codice Civile Italiano 1872, vol.II.pag.157

"Azione rivendicatoria e publiciana si possono cumulare - le disposizioni dell'Ord. No.VII del 1868 non le hanno abolite - in difetto di titolo, la prova del dominio o del possesso e' permesso con ogni altro mezzo legale." ¹² u

"Fid-Dritt Ruman, kien hemm, minbarra minn l-actio reivindicatoria, li għaliha meħtieġa l-prova tad-dominju f' min iqanqalha, ukoll l-actio publiciana li għaliha hija meħtieġa l-prova biss ta' pussess f' min iqanqalh aħjar mill-pussess ta' l-imħarrek. Milli jidher, l-actio publiciana mhux biss għadha sseħħ fostna, iżda tista' tingħaqad f' citazzjoni waħda ma' l-azzjoni rivendikatoria." ¹³

Ġie mfisser illi fid-dritt Ruman: *"Quest'azione fu concessuta a chi non aveva posseduto una cosa si lungamente da usucapirla, ma che si trovava in condizione di usucapirla: allora il possessore era trattato dal pretore, come se avesse compiuta l'usucapione. Lo scopo e gli effetti della publiciana erano identici a quelli della rivendicazione... Tuttavia le due azioni differivano in cio' che l'attore nella rei vindicatio doveva provare il suo diritto di proprietaria, mentre nella publiciana bastava che provasse il giusto titolo del suo possesso, per cui si trovava in condizione di potere usucapire... L'azione publiciana era accordata non soltanto avverso il possessore senza titolo, ma altresì contro il vero proprietario..."* ¹⁴

Kif rajna għalhekk din l-azzjoni kienet tagħti protezzjoni lill-pussessur li ma jkunx għadu akkwista titolu ta' proprjeta' bis-saħħa tal-preskrizzjoni, biex jerga' jirriakkwista l-pussess mingħand min ikun hadulu. Issa fil-każ in eżami l-attur ma jridx biss li jerga' jigi reintegrat fil-pussess ta' biċċa mill-art tiegħu, imma qiegħed addirittura jitlob ir-rivendika tagħha. Għalhekk l-actio publiciana setgħet, f'każ favorevoli għall-attur, terġa' tagħtih biss il-pussess u mhux ukoll li tiddikjarah proprjetarju, kif appuntu qed jitlob l-attur li jsir fil-kawża presenti.¹⁵

¹² Michele Attard nomine vs Felice Fenech: Appell. 28.04.1875, kollez. Vol. VII.390

¹³ Alosia Fenech et. vs Francesco Debono et.: Prim'Awla: 14.05.1935

¹⁴ E.Pacifici-Mazzoni 3za ed.1884 vol.III. nota a pag.208

¹⁵ Ara f'dan is-sens ukoll ir-risposti in eskussjoni tal-perit legali Dr. Mompalao a fol.303

Kopja Informali ta' Sentenza

Wara li kienu rrelataw il-periti addizzjonali, l-attur reġa' ppresenta kopja tal-kuntratt ta' akkwist tiegħu, din id-darba b'kopja tal-pjanta annesa ma' dak il-kuntratt inkluża.¹⁶ Apparti l-fatt li l-attur qatt ma gie awtorizzat jippreżenta dan id-dokument wara li l-istadju tal-provi kien ilu żmien li ngħalaq, il-Qorti, in vista tan-natura piuttost teknika tal-każ, ma setgħet tagħmel xejn dwaru ġialadarba lanqas ma kien hemm ebda talba biex il-proċess jiġi rimess lill-periti addizzjonali sabiex in vista tal-istess pjanta, jaraw jekk kienx il-każ li jbiddu l-konkluzjonijiet tagħhom.

F'dawn iċ-ċirkostanzi, il-Qorti ma jibqagħlha ebda għażla għajr li tikkonferma r-relazzjoni tal-periti addizzjonali u fin-nuqqas ta' provi suffiċjenti, tiċhad it-talbiet tal-attur.

Għal dawn il-motivi tiddeċidi l-kawża billi tiċhad it-talbiet attriċi, bl-ispejjeż kontra l-attur.

< Sentenza Finali >

-----TMIEM-----

¹⁶ Ara Dok.PW 1 a fol.310 -312